

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА І ПРЭЗІДЫУМА ВЯРХОЎНАГА СОВЕТА БССР.

№ 46  
(7487)  
СУБОТА  
24  
КРАСАВІКА  
1943 г.

## ЗА ЧЭСЦЬ АТРАДА

Слава беларускіх партызан-гры-  
зід па ўсёй савецкай краіне.  
Жорсткую, смяртэльную бараць-  
бу з нямецкімі захопнікамі вя-  
дуць народныя месціцы ў варо-  
жым тылу.

Атрад Героя Савецкага Саюза,  
народнага змагара К. С. Заслона-  
ва ні на адзін дзень, ні на адну  
гадзіну не спыняе актыўнай бая-  
вой дзейнасці, жорстка і бязлі-  
тасна, удзень і ўночы б'е нем-  
цаў, помсціць акупантам за іх  
крывавыя злачынствы.

За першы перыяд сваёй дзей-  
насці атрад Заслонава знішчыў  
178 паравозаў ворага. Потым бая-  
вы рахунак атрада ўвесь час па-  
вясціваўся: было арганізавана 50  
крушэнняў паяздоў, забрана або  
спалена дзесяткі тысяч тон зер-  
на на нямецкіх складах, знішчана  
многа тэхнікі ворага. Партызаны  
4. Юнава знішчылі звыш 15.000  
аў.

Актыўная баявая дзейнасць вы-  
сока ўзняла чэсць партызанскага  
атрада, яго баявую славу.

Слава многіх партызанскіх ат-  
радаў заваявана непрымрнай і  
нястомнай барацьбой з ворагам.  
Баявы рахунак, рахунак народнай  
помсты гэтых атрадаў расце з  
дня ў дзень.

Трэба змагацца за чэсць атра-  
да. Гэта значыць быць заўсёды  
ў стане актыўнай баявой дзей-  
насці, павялічваць колькасць бая-  
вых аперацый: налётаў, засад,  
крушэнняў варожых паяздоў, уз-  
рываў мастоў, складаў, баз пра-  
ціўніка, б'ць ворага ў самым адчу-  
вальным месца, трымаць яго ў  
паўсудзенным напружанні, выма-  
тваць яго сілы і дабываць да  
канца.

Прыклад лепшых павінен быць  
узорам для ўсіх партызанскіх ат-  
радаў. Справа чэсці кожнага  
перадавога атрада аказваецца дапа-  
могу ў актывізацыі баявой дзей-  
насці другім атрадам і групам.  
Толькі баявы рахунак, канкрэтныя  
справы з'яўляюцца сведчаннем та-  
го, што кожны партызан любіць  
свой атрад, адчувае адказнасць за  
яго дзеянні, змагаецца за чэсць,  
слаўныя традыцыі яго. Такое  
выхаванне партызан у агні бітваў  
неабходна асабліва цяпер, у ра-  
шучы момант айчынай вайны  
кожнаму партызанскаму атраду.

## Пісьмо азербайджанскага народа байцам-азербайджанцам

«Мы — вашы сівалосыя бацькі,  
пазнаўшы жыццё, вашы мацеры,  
ускарміўшы вас сваёй грудзю,  
вашы жонкі, нявесты, дзеці, бра-  
ты, сёстры і блізкія сябры —  
шлём вам свае сардэчныя пажа-  
данні, моцна ціснем вашы рукі,  
абнімзем і цалем вас» — так па-  
чынаецца пісьмо азербайджанска-  
га народа байцам-азербайджан-  
цам. У палкіх словах народ кліча  
сваіх сыноў да помсты, бязлітас-  
най барацьбы супроць фашысц-  
кіх варвараў, да чэснага выканан-  
ня свайго абавязку перад Радзі-  
май.

Днём і ноччу азербайджанцы  
працуюць на фабрыках і заводах,  
на нафтавых промыслах, на палях  
калгасаў, у навуковых лаборато-  
рыях. Ва ўсіх адна мэта — забя-  
спечыць фронт усім неабходным.  
«Як не перасыхаюць празрыстыя  
ручэй нашых гор, як невычар-  
пальна любоў народа да сваёй  
радзімы, так невычарпальны па-  
ток гаручага, якое ідзе з Баку  
на фронт». Пісьмо азербайджан-  
скага народа байцам-азербай-  
джанцам падпісалі 897.146 чала-  
век.

## Антыфашысцкі мітынг прадстаўнікоў эстонскага народа

У Маскве адбыўся антыфа-  
шысцкі мітынг прадстаўнікоў  
эстонскага народа, прысвечаны  
600-годдзю паўстання ў Юр'еву  
ноч супроць нямецкіх рабаўласні-  
каў.


Сабраліся байцы і камандзіры  
эстонскіх нацыянальных часцей  
Чырвонай Арміі, партызаны, рабо-  
чыя, сялянскія, грамадскія дзеячы,  
мучонныя, артысты і мастакі Эстон-  
скай Савецкай Соцыялістычнай  
Рэспублікі. На мітынгу выступілі  
старшыня Прэзідыума Вярхоўнага

Совета Эстонскай ССР Іоганес  
Варэс, рэктар Тартускага ўнів-  
ерсітэта доктар гістарычных навук  
Ханс Круус, сакратар ЦК КП(б)  
Эстоніі Нікалай Каротам, снайпер  
Сувенім, партызан Янус і другія.  
З вялікім уздымам прынялі  
удзелі мітынга тэкст пісьма  
Вярхоўнаму Галоўнакамандуючаму  
Маршалу Савецкага Саюза тава-  
рышу Сталіну, а таксама зварот  
да эстонскіх нацыянальных ча-  
сцей Чырвонай Арміі.

Камандзіры і камісары партызанскіх  
атрадаў!

Штодзённа ўзнімайце кожнага парты-  
зана на актыўную барацьбу з ворагам,  
на знішчэнне жывой сілы і тэхнікі нямец-  
кіх акупантаў.

## На фронтах Айчынай вайны



ДЗЕЮЧАЯ АРМІЯ. НА ЗДЫМКУ: Танкавы дэсант часці маёра тав. Калоці выходзіць  
на баявую аперацыю.

## УСЕ АТАКІ НЕМЦАЎ АДБІТЫ

На Кубані часці Н-скага злу-  
чэння адбілі жорсткія атакі  
значных сіл праціўніка.

Гітлераўцы бесперапынна штур-  
мавалі савецкія пазіцыі, імкнучы-  
ся любой цаной дабіцца поспеху.  
У найбольш напружаны момант  
бою, савецкія самалёты нанеслі  
магутны ўдар па баявых парадках  
наступаючых часцей праціўніка і  
прычынілі яго радам спусташаль-  
ных страт. У выніку ўпернага  
бою ўсе атакі немцаў былі ад-  
біты.

Патоплены два тарпедных ка-  
церы праціўніка.

## НАЛЁТ НАШАЙ АВІАЦЫІ НА ПОРТ ПРАЦІЎНІКА

Авіацыя Чырвонасцяжнага Бал-  
тыйскага флота 21 красавіка зра-  
біла налёт на адзін з портоў пра-  
ціўніка. Нанесены сур'ёзныя па-  
шкоджанні партовым збудаванням,  
знішчаны вартавы караблі і 3 дэ-  
сантныя судны. У паветраных  
баях збіта 13 самалётаў праціў-  
ніка.

## НА ЗАХОДНІМ ФРОНЦЕ

На Заходнім фронце вялася  
рэдка артылерыйска-мінамётная  
перастрэлка. Нашы часці знішчы-  
лі 3 нямецкія мінамёты і падавілі  
агонь двух артылерыйскіх бата-  
рэй праціўніка.

На некаторых участках немцы  
ікнуліся весці разведку боем.  
Агнём нашых падраздзяленняў  
разведчыя атрады гітлераўцаў  
былі рассеяны і часткова знішча-  
ны.

## Удзячны пачын яраслаўскіх калгаснікаў

Калгаснікі сельгаспадарчай арцелі Горшыха,  
Яраслаўскай абласці, звярнуліся з адозвай да  
ўсіх калгаснікаў і калгасніц Савецкага Саюза.  
Яны прапануюць засеяць у кожным калгасе звыш  
плана некалькі гектараў яравых культур і выра-  
сціць некалькі гадоў жытвёлы ў фонд абароны і  
дапамогі калгасам і калгаснікам раёнаў, вызва-  
ных і якія вызвалюцца ад фашысцкіх захопнікаў.

Калгас Горшыха за поспехі ў жывёлагадоўлі  
ўзнагароджан ордэнам «Знак почёта». У 1942 го-  
дзе калгаснікі засеялі ў фонд абароны і дапа-  
могі калгаснікам, якія пацярпелі ад нямецкай  
акупацыі, 8 гектараў зямлі.

Цяпер калгаснікі арцелі Горшыха абавязаліся  
засеяць у фонд абароны і дапамогі пацярпелым  
калгаснікам 20 гектараў зернавых культур. Пасеў  
гэтых 20 гектараў яны забяспечваюць насеннем  
за лік добраахвотнага збору зямля з асабістых  
запасаў калгаснікаў. Калгаснікі, якія працуюць  
на свінаферме, абавязаліся адкарміць звыш дзяр-  
жаўнага плана і здаць у абаронны фонд 5 свіней  
і тры галавы буйнай рагатай жывёлы.

Апрача таго калгаснікі жывёлагадоўчых ферм  
рашчылі выгадаваць 10 гадоў буйнай рагатай жы-  
вёлы і 10 авечак для перадачы калгасам, вызва-  
леным і вызваляемым ад нямецкіх захопнікаў.

## Паветраныя баі на захад ад Краснадара

20 і 21 красавіка нямецкая  
авіацыя спрабавала зрабіць масі-  
раваныя налёты на нашы войскі і  
ваенныя аб'екты ў раёне на за-  
хад ад Краснадара. Нашы паве-  
траныя сілы паспяхова адбілі гэ-  
тыя налёты і ў сваю чаргу зрабі-

лі масіраваныя налёты на войскі  
і ваенныя аб'екты праціўніка і  
нанеслі ім сур'ёзныя страты. За  
два дні ў паветраных боях збіта  
98 нямецкіх самалётаў. Нашы  
страты за гэты-ж час — 42 сама-  
лёты.

## Снайперы знішчаюць гітлераўцаў

На Волхаўскім фронце дзве  
групы разведчыкаў пад каманда-  
ваннем старшага лейтэнанта  
Мальцава і лейтэнанта Сцяпанав-  
ва зрабілі вылазку ў размяшчэнне  
праціўніка. Пад прыкрыццём ар-  
тылерыйскага агню нашы байцы

з двух бакоў уварваліся ў ня-  
мецкія траншэі і знішчылі 60 гіт-  
лераўцаў.  
Снайперы Н-скай часці за апош-  
нія дні знішчылі 108 гітлераўцаў.  
Снайпер тав. Білінаў за дзень за-  
біў 9 немцаў.

## СХВАТКА

Кулямётчык быў забіты каля сва-  
ёй зброі. Ён, як ляжаў ля куля-  
мёта, так і схіліў галаву на рука-  
ятку. Смерць скавала яго цела, і  
лейтэнанту Аляксею Чэрвякову  
было цяжка адарваць пальцы бай-  
ца ад рукаяткі кулямёта. А гэта  
патрэбна было зрабіць. Немцы  
блізка падыходзілі да абароны  
ўзвода. Нарэшце, Чэрвякову ўда-  
лося легчы за кулямёт. Лейтэ-  
нант аспярожна адеўнуў цела  
байца і націснуў на рычаг. Кулі  
вырвалі з ланцуга некалькі звен-  
няў, але немцы самкнулі строй і  
працягвалі рухацца наперад.

— Упарты, — падумаў лейтэнант,  
— але я яшчэ больш упарты.  
Чатыры доўгія чаргі кулямёта  
ўціснулі немцаў у зямлю, раскі-  
далі параненых і трупы. Ланцуг  
спыніўся, але два доўгія салдаты

прадаўжалі рух. Лейтэнант уда-  
рыў па іх кароткай чаргой. Але ў  
тую-ж самую секунду адчуў, як  
над галавой прازیшлі кулі.  
Стрэлалі з ланцуга. Лейтэнант  
выпусціў туды некалькі куль.  
Лента надыходзіла да канца.  
Салдаты падпаўзлі да кулямёта  
на 25 крокаў. Яны ляглі за невя-  
лікі ўзгорак і, пачакаўшы трохі,  
кінулі ў кулямётчыка гранаты.  
Яны ўпалі побач з Чэрвяковым і  
лейтэнант, схавіўшы іх адну за  
другой, адкінуў убок. Гранаты ра-  
зварваліся ў невялікай лагчыне.  
Потым, калі ўзвод перайшоў у на-  
ступленне і лейтэнант прабягаў  
міма ўзгорка, ён убачыў, як, рас-  
кінуўшы рукі, ляжалі мёртвыя  
нямецкія салдаты.

ДЗЕЮЧАЯ АРМІЯ.

## Партыйны актыў горада Курска — таварышу Сталіну

Партыйны актыў горада Курска, сабраўшыся  
ўпершыню пасля вызвалення горада ад фашысц-  
кіх акупантаў, паслаў пісьмо Вярхоўнаму Галоў-  
накамандуючаму ўзброенымі сіламі СССР Марша-  
лу Савецкага Саюза Іосіфу Вісар'янавічу Сталіну.

Практычкі паведамае, што сабраўся ён для  
абмеркавання пытанняў, звязаных з аднаўленнем  
разбуранай нямецкімі акупантамі гаспадаркі го-  
рада і абласці. Ужо два месяцы Курск жыве са-  
векім поўнакроўным жыццём. За гэты час пра-  
цоўныя прарабілі ўжо значную работу па аднаў-  
ленню народнай гаспадаркі.

Горад атрымаў асветленне і ваду. Адноўле-  
ны прадпрыемствы мясцовай прамысловасці.  
Здадзены ў эксплуатацыю і даюць прадукцыю  
фронту скурны, мотарамонтныя заводы, тытунёвая  
фабрыка і інш.  
Бязмежную адданасць сваёй радзіме, партыі  
Леніна — Сталіна, асабіста таварышу Сталіну  
прадэманстравалі працоўныя вызваленнага Курска,  
уносьчы сродкі на будаўніцтва авіяэскадрылі  
«Курскі партызан»: насельніцтва сабрала з сваіх  
асабістых зберажэнняў больш двух мільёнаў руб-  
лёў. «Запэўніваем Вас, Іосіф Вісар'янавіч, — га-  
ворыцца ў пісьме, — што працоўныя горада  
Курска аддадуць усе сілы для канчатковага раз-  
грому непаважнага ворага».



# ПАРТЫЗАНЫ! НАСМЕРЦЬ БІЦЕ НЯМЕЦКІХ КАТАУ!

## Ачышчаем родную зямлю ад фашысцкай погані

Для ўмацавання свайго крывавага «новага парадку» гітлераўцы насадзілі ў нашым раёне, як і па ўсёй часова акупіраванай зямлі, паліцэйскія ўчасткі. Начальніку Ручаўскага ўчастка азрадніку Коўзюку было загадана арганізаваць карны атрад. За гэта мерапрыемства немцы абяцалі халую маёнтак і жалезны крыж.

Камандаванне партызанскага атрада «За радзіму» распрацавала план разгрому паліцэйскага гарнізона і ачышчэння раёна ад гітлераўскай пошудзі. Дзейнічаючы сумесна з атрадам імені Варашылава, гэты атрад разграміў самы большы ў раёне гарнізон—Ручаўскі і Ўборкаўскую валасную ўправу. За час аперацыі было забіта 60 гітлераўцаў, захоплены кулямёты, многа вінтовак і іншай зброі. Немецкія паслугач Коўзюк быў захоплены і знішчаны.

Былі разгромлены і другія паліцэйскія ўчасткі.

Да пачатку гэтага года ў нашым раёне заставаўся адзін паліцэйскі гарнізон—у раённым цэнтры. Партызаны рашылі разграміць і яго. З дапамогай групы партызан атрада «Большэвік» партызанскі атрад «За радзіму» паспяхова правёў баявую аперацыю. Апошні аплот гітлераўцаў у гэтым раёне быў разгромлены. Партызаны захавалі станкавы кулямёт, 30 вінтовак і іншую зброю. Апрача таго ў ворага захоплены 30 тон хлеба, 19 галоў буйнай рагатай жывёлы, 10 свіней, грашовая каса і каштоўныя дакументы.

Наш раён амаль поўнасьцю ачышчаны ад нямецка-фашысцкіх захавнікаў. Праўда, немцы спрабавалі наступачы на наш партызанскі край, але сустрэлі моцны адпор. Усё насельніцтва дапамагае партызанам.

Моцныя ўдары наносіць партызанам па варажых тылах. Толькі адзін атрад «За радзіму» пусціў пад адкос 9 чыгуначных эшалонаў праціўніка, з іх тры з жывой сілай, і разграміў 7 аўтамашын з фашыстамі. У баях знішчана каля 300 немцаў і некалькі іх паслугачоў. Дэсяткі людзей, як, напрыклад, Аляксей О., Нікалай Ж., Іван І., Сямён Г., Віктар І., Міхаіл Ч., сталі выдатнымі воікамі, загартаваліся ў баях. Яны паказваюць прыклад адвагі і храбрасці.

ГРЫГОРЫЯ С.,  
сакратар Н-скага райкома  
КП(б) Беларусі.

## Захавалі 1.200 вінтовак

Партызаны абласці правялі смелую аперацыю супроць нямецкіх паліцэйскіх гарнізонаў. На досвітку, 13 красавіка, адначасовым ударам былі атакаваны 8 гарнізонаў ворага. Народныя месціцы дзейнічалі рашуча і ўмела. Усе гарнізоны былі разгромлены. Забіты 252 гітлераўцы. Узарвана 19 дэстаў і 22 бліндажы.

Па-майстэрску праведзеная аперацыя дала магчымасць папоўніць партызанскія запасы зброі. У ворага захоплены: вінтовак—1.200, кулямётаў—10, патронаў—6.000, мінамётаў—3 і многа іншай зброі і ваеннай маёмасці. Захоплены таксама 8 тон хлеба і 200 галоў жывёлы.

МАГІЛЕўСКАЯ ОБЛАСЦЬ.  
(Наш кар.).

## Разгадалі манеўр

Нямецкія акупанты ўсім сродкамі імкнуцца задушыць партызанскі рух. На якія толькі хітрыкі не ідуць гітлераўцы! Але ўсё дарэмна. Партызаны навучыліся распазнаваць свайго лютата ворага.

8 красавіка гітлераўцы, пераапрунуўшыся ў форму чырвонаармейцаў—франтавікоў, спрабавалі пранікнуць у размяшчэнне аднаго з партызанскіх атрадаў. Народныя месціцы своечасова разгадалі намер ворага і нанеслі яму знішчальны ўдар.

ВІЦЕБСКАЯ ОБЛАСЦЬ.  
(Наш кар.).

## Крывавыя справы гітлераўцаў

Ніжэй друкуецца акт аб зверствах гітлераўцаў у калгасе імені Леніна, Мехаўскага раёна, Віцебскай абласці.

Партызаны і партызанкі! Сыны і дачкі беларускага народа! Прачытайце гэты дакумент аб крывавым забойстве гітлераўскімі катамі нашых бацькоў, мацяроў, братоў і сёстраў. Барыце ў рукі

зброю і помсціце гітлераўскім забойцам нястомна і бязлітасна!

Ніхай не гасне святая помста ў сэрцы кожнага савецкага патрыёта! Будзем помсціць нямецка-фашысцкіх бандытаў да таго часу, пакуль апошні акупант не будзе загнаны ў магілу!

Смерць нямецкім акупантам!

## А К Т

28 студзеня 1943 года, калгас імені Леніна, Газбенскага сельсовета, Мехаўскага раёна.

Мы, ніжэйпадпісаныяся—старшыня Газбенскага сельсовета і калгаснікі (ідуць прозвішчы), склалі гэты акт аб наступным:

Нямецка-фашысцкімі акупантамі ў калгасе імені Леніна па-зверску замучаны і забіты: Чысты Філіп Якаўлевіч, 64 год, Анашкіна Тацяна Аляксееўна, 18 год, Панчанка Кузьма Аляксеевіч, 62 год, Себракоў Іван Герасімавіч, 62 год, Шаўка Якаў Сямёнавіч, Ткачоў Лука Грыгоравіч, 34 год, Ткачоў Іван Ігнатавіч, 75 год, Крушнякоў Сяргей Терэнцевіч, 50 год, Ткачоў Захар Грыгоравіч, 70 год, Ткачова Ганна Емельянаўна, 25 год, Ткачоў Валерыя Пятровіч, Яўсееў Антон Давыдавіч, 62 год, Кінапатаў Іван Ільіч, 67 год, Максімаў Кузьма Тімафеевіч, 57 год, Себракоў Іван Іванавіч, 30 год, Шаўка Марфа Кірылаўна, 58 год, Уклія Філіп Максімавіч, 65 год, Кіёс Максім Міхеевіч, 64 год, Парфенёнак Андрэй Раманавіч, 52 год, Клецко Осип Паўлавіч, 75 год, Новікаў Фама Іванавіч, 25 год, Новікава Марыя Іванаўна, 17 год, Альшанікаў Афанасій Максімавіч, 58 год, Лукаценак Максім Іванавіч, 63 год, Ткачоў Даніла Грыгоравіч, 61 год, Болюшка Васіль Канстанцінавіч, 74 год, Чысты Васіль Авер'янавіч, 63 год, Сябораў Даніла Фёдаравіч, 58 год, Уклія Васіль Максімавіч, 72 год.

У чым і падпісваемся (ідуць подпісы).

## Запіска герояў

Яе знайшлі ў ствале кулямёта. На маленькім, акуратна згорнутым кавалку паперы было напісана адоўкам некалькі слоў, відаць, спяшаючыся.

Пазней партызаны, якія знайшлі кулямёт, даведзілі пра гісторыю гэтай запіскі—гісторыю гераічнай барацьбы і смерці горстка храбрых народных месціцаў. Яны вялі знішчальны агонь па карнаму атраду гітлераўцаў. Бесперапынна біў кулямёт. Фрыцы трушамі сляліся на зямлі.

На мужных кулямётчыкаў насядалі новыя ланцугі гітлераўцаў. Партызаны падпускалі іх блізка і стралялі ва ўпор, кароткімі чаргамі, эканомячы патроны. Фашысты набліжаліся з розных бакоў. У самы напружаны момант бою вышлі боепрыпасы. Трэба было адыходзіць. Аднак было позна ўжо: варажэе калёца самкнулася. Тады мужныя партызанскія рашкі дорага аддаць сваё жыццё.

У апошнюю мінуту партызанам удалося схваць у кустах кулямёт, каб ён не дастаўся ворагу.

Перад гэтым у аднаго з таварышаў з'явілася думка, якая надала героям новую сілу. На кавалку паперы яны напісалі некалькі слоў і паклалі запіску ў ствол кулямёта. Потым яны ўзяліся і з воклічам «За радзіму, за Сталіна!» кинуліся на ворага. Завадалася жорсткая рукапашная схватка. Герой дзейнічаў гранатай, шыяком, прыкладам.

У няроўнай схватцы яны загінулі смерцю храбрых.

Калі падыйшлі партызаны Н-скага атрада і адганялі нямецкіх карацеляў, яны знайшлі цэлы сваіх загінуўшых таварышаў. На вокал валяліся дзесяткі трупаў фашыстаў. Недалёка ад гэтага месца, у кустах, партызаны напаткалі схаваны кулямёт, а ў яго ствале знайшлі прадсмяротную запіску герояў:

«Мы, кулямётчыкі з атрада імені Катоўскага, паміраем за радзіму, за Сталіна. Просім лічыць нас камсамольцамі. Таварышчы, адпомсціце фашыстам за нашу смерць».

С. МЕЛЬНИКАУ.

## НІКАЛАЙ Л. І ЯГО ТАВАРЫШЫ

Ноч. Хаваючыся ў кустах і ярах, да чыгункі падыходзяць некалькі смельчакоў. Вось ужо трэця суткі яны спрабуюць пранікнуць на чыгунку, але натыхаюцца на фашыстаў. Магістраль узмоцнена ахоўваецца, праз кожную поўкілометра пасты.

З цемры вынырнулі немцы. Забрахалі сабакі. Падрыўнікі прыніклі да зямлі.

«Хутчэй праходзіце, фрыцы!»—у думках гаворыць Нікалай Л., які чакае зручнага моманту пранікнуць на чыгунку.

Вытрымка і асіярожнасць перамаглі. Фрыцы зніклі. Некалькі лёгкіх і бяшумных скачкоў—Нікалай сярэд рэк. Даўно абдуманы прыём ён закладае ўзрыўчатку. На гэта траціцца дзве—тры хвіліны і Нікалай больш няма на насыпу.

Цішыня. Марудна цягнецца час. Але вось пачуўся доўгачкавы гудок паравоза. Бліжэй і бліжэй стук поезда.

Страшны выбух. Садрыгаецца зямля. Паравоз выкідае са сваёй жалезнай вантробы полымі і пар. Вагоны давяць адзін другі і ў момант утвараецца груда дрэва і жалеза, якая заграмаджае чыгунку.

Так быў знішчаны эшалон з важным ваенным грузам, які немцы везлі на фронт. Нікалай Л.

са сваімі таварышамі выдатна выканаў баявое заданне.

Яму 21 год. Ён заўсёды ўвасёлі і бадзёры, яго цягне да баявых дзеянняў. У радах байцоў Чырвонай Арміі Нікалай гераічна змагаўся на фронце айчыннай вайны. Атрымаўшы чатыры раненні і лязбаўлены зольнасцю рухацца, ён трапіў у палон да немцаў. Маладосць перамагла ўсе пакуты, якія прыйшлі перанесці ў лагеры ваеннапалонных. Калі крыху загалілі раны, Нікалай падбірае пяць таварышоў і разам з імі рашае ўдзячы эшалона. Лепш смерць на полі бою, чым няволя—так рашылі савецкія патрыёты. Выбраўшы зручны момант, адважныя шасцёрка забіла двух паліцэйскіх, захапіла зброю і ўцякла з Бердзічэўскага лагера ваеннапалонных.

26 верасня 1942 года Нікалай далучыўся да аднаго з беларускіх партызанскіх атрадаў.

Бліскава выканаўшы першае баявое заданне, Нікалай рыхтуецца ў новы поход. Пад яго камандаваннем на чыгунку ідуць яго баявыя таварышчы: два Вані, Фёдар, Сяргей і Аркадз. Падрыўнікі задаліся мэтай пранікнуць на важную чыгуначную магістраль, якую пільна ахоўвалі фашысты. Аперацыя прайшла ў выключна цяжкіх умовах. Тры разы група трапілася ў акружэнне і з боем

## ПАД БОТАМ НЯМЕЦКІХ АКУПАНТАУ

У Віцебску, як і ў іншых гарадах і вёсках Беларусі, памяшканні школ нямецкія вандалы знішчылі або ператварылі ў каіношні. Але немцам хочацца паказаць, што яны быццам клопцяцца аб асвеце. Замест ранейшых дзесяткаў віцебскіх школ, тэхнікумаў, інстытутаў немцы арганізавалі адну «сямкласную школу». Гэта тыповая фашысцкая бурса з муштрай і мардабоям, з невуцтвам і цемрашальствам.

Віцебляне не пусцілі сваіх дзяцей у гэту фашысцкае лагаву. Гітлераўцам удалося па ўсяму гораду наwerbаваць менш чым на 10 дзяцей на клас. Тады фашысты развесілі па гораду аб'явы, што дзецям, якія будуць наведваць школу, будзе выдавацца па 150 грамаў хлеба ў дзень. Галодныя дзеці кинуліся за абяцаным хлебам. Прайшло пару тыдняў, і гаражане пераканаліся, што гэта

звычайнае жульніцтва гітлераўцаў. Ашуканыя дзеці пакінулі школу.

Немцы аб'явілі ў беларускіх гарадах кампанію па збору каларовых металаў і звонкай манеты. Але беларусы не далі немцам кавалка метала.

І вось на сценах дамоў Гарадка гітлераўцы вывесілі аб'явы: «Тыя жыхары, якія не здадуць нямецкім акупацыйным уладам каларовага метала і звонкай манеты, будуць выселены з займаемых імі дамоў і кватэр».

Дарэмныя патулі! Беларусы не дадуць немцам ні кавалка метала. У выглядзе куль яны адправаляць метал у паганяны галовы акупантаў.

У вёсках Расонскага раёна фашысцкія бандыты выбіраюць найбольш прыгожых дзяўчат і жанчын і пад пагрозай расстрэлу гоняць іх у прытоны на пацеху афіцэрам.

Нядаўна фашысцкія разбойнікі вывезлі з Любані ўсе сем'і савецкіх служачых. Усе пажыткі гэтых сем'яў гітлераўцы забралі сабе. Аб лёсе няшчасных тут ворах: хто пападзе ў лапы стапуцаў—не вернецца.

З Бабруйскай турмы ўцёк камсамалец Антон П. Ён раскавае аб нечуваных здзеках фашыстаў над савецкімі людзьмі, якія трапілі ў засценак. Сотні людзей памёрлі ад катаванняў, ад голаду і хвароб.

Нягледзячы на крывавы тэрор, сцены турэмных камер спісаны лозунгамі: «Смерць нямецкім катам!», «Савецкая ўлада будзе жыць!».

Па 14—16 гадзін у суткі прымушаюць працаваць на Старадарожскім лесавым заводзе. Рабочыя атрымліваюць па 200 грамаў хлеба ў дзень і 350 грамаў грэчкі на месяц. Савецкія людзі помсцяць акупантам. Нядаўна быў узарван паравік, і завод выпіў са строю.

## РАХУНАК АТРАДА

Партызанскі атрад імені Варашылава нажосціў нямецка-фашысцкім акупантам удар за ўдарам.

Народныя месціцы ўзарвалі 15 чыгуначных эшалонаў праціўніка. Разбіты ўсе 15 паравозаў і 120 вагонаў і платформаў з жывой сілай і баявой тэхнікай. Пад абломкамі вагонаў пахаваны сотні фашыстаў.

Адчувальныя ўдары нанесены аўтатрансарту ворага: на шасці і грунтоўных дарогах узарвана 29 мастоў, разбіта 6 бронемашынаў, 13 грузавікоў, а 4 грузавікі захоплены цэлымі.

У жорсткіх баях і рукапашных схватках партызаны знішчылі 567 гітлераўцаў.

Партызаны разграмілі прадпрыемствы, якія працавалі на немцаў: рэчыцкую верф, лесавыя, шпітарны, смалакурныя заводы і сталілі склад гаручага.

Сярод захопленых партызанамі трафеяў—гармата, 11 кулямётаў, 184 вінтоўкі і многа боепрыпасаў.

Г. ШЧАРБАТАУ.  
ГОМЕЛЬСКАЯ ОБЛАСЦЬ.  
(Наш кар.).

## Выводзяць са строю чыгункі

Партызанскі атрад імені Гастэля наносіць моцныя ўдары па камунікацыях нямецка-фашысцкіх акупантаў.

Толькі за адзін месяц атрад пусціў пад адкос пяць варажых эшалонаў. Разбіта 5 паравозаў, 9 вагонаў з жывой сілай, 6 платформаў з баявой тэхнікай і 30 вагонаў з амуніцыяй і харчаваннем ворага.

Н-ская чыгунка на некалькі дзён выведзена са строю, бо ў выніку выбухаў пацэпана больш 7 кілометраў чыгуначнага палатна.

ПАЛЕСКАЯ ОБЛАСЦЬ.  
(Наш кар.).

## Бой з нямецкім гарнізонам

8 красавіка партызаны аднаго атрада вялі бой з нямецкім гарнізонам у раёне вёскі Г. Праціўнік страціў забітым 30 салдат і афіцэраў. Партызаны захавалі 2 кулямёты, аўтамат і многа вінтовак.

ПІНСКАЯ ОБЛАСЦЬ.  
(Наш кар.).



Гэты эдымак знойдзены ў забітага фашыста каля Кукушкіна. Нягоднікі павесілі савецкіх людзей і захапляюцца вынікамі сваёй крывавай работы.

Вл. ПІСКУН.

МАГІЛЕўСКАЯ ОБЛАСЦЬ.



## З Д Р А Д Н І К І

Без мала два годкі лютуюць нямецкія грабежнікі на нашай аямлі, высмоктваюць яе сок і кроў народа. Несувеснага хлуснё, ашуканствам, фальшыўкамі, падлогами, правакацыямі і ўсімі спосабамі гебельсаўскага словаблудства атручваюць яны свядомасць нашых людзей, каб разбэшціць іх розум і сэрца і выкарапіць з іх душы грамадскі доўг перад сваім народам і сваёю айчынай. Яны сеюць атрутнае насенне калатні і нягоды, каб са сваёй жыво раздору і варожасці супроць адзінства народаў нашага Савецкага Саюза, каб адкалоць братні народ ад братніх народаў. Яны ведаюць, што ў нашым адзінстве мы — непераможная сіла, тая сіла, што ламала ўшчэнт немцаў у былыя гістарычныя часы.

Немцы помняць Грунвальд, дзе аб'яднаныя сілы славянскіх народаў разграмілі ў прах продкаў сягонішніх нямецкіх драпежнікаў. Гэта сіла скрываецца ў іх сэрцы.

Усе патугі нямецкіх ашуканцаў скрываны ў адзіна бок, нацэлены ў адзін пункт: давесці, што нямецкі «новы парадок» ёсць самы дасканалы на свеце. Сваёго цюрльскага ефрэйтара, шпіка і душугуба Гітлера яны абярнулі ў новага масныша і не шкадуецца сваіх языкоў, каб выліваць бруд сусветнага бандыта і машэніка.

Усе гэтыя жульніцкія махлярнямецкія грабежнікі, спрад-дольныя ворагі славянскіх народаў, ставяць перад сабою адну мэту: прыхаваць свае воўчыя зубы, сваё зварынае нутро, свой ненажэрны нямецкі трыбух. У нямецкіх катаў і ў гітлераўскіх халудзі больш нічога няма за душою. Але якую шкуру ім накідае на сябе воўк, воўчыя іклоў схаваш ён не можа. У якіх адзежы і ўбіраецца драбніца, у яго з-пад адзежы трыбух нож забойцы. Голы нямецкі звер выйшаў у поўнай меры. Мільёны забітых і атручаных дзяцей, тысячы і тысячы спаленага жывымі мірнага насельніцтва, сотні разбураных гарадоў, тысячы знішчаных сёл, мільёны людзей, загнаных у нямецкую катаргу, латокі няўняйныя крыві, голасна сведчаць на ўвесь свет, што такое Гітлер і што нясе народам яго «новы парадок».

У людской грамадзе ёсць розныя людзі. У ёй ёсць вялікія таленты. Як раніш зояк, усходзіць яны над народам і асвятляюць яму дарогі ў заўтрашні дзень. У ёй ёсць героі, гатовыя ўсё аддаць за свабоду, да раздзімы. Але ёсць у ёй і расколы адшчэпены, ганьбаваныя свой народ. Ёсць у ёй розны людскі бруд, шкурнікі і прадажнікі, іуды, гатовыя гандляваць і нажывацца на крыві народа. Праўда, колькасць такіх паскудніччых, як ніччэзна і сама іх урода. Але мы ўсё-ж ведаем імяны з ліку гэтых нямногіх двуногіх жывёлін, забываюць пра сваю чалавечую годнасць і ўзяўшых на сябе аб-

в'язак публічна праз прастытуцкую нямецкую прэсу лізаць тоўстыя задкі нямецкіх баронаў. Да такіх лізуноў належыць выскрабкі людской погані, жывыя кучкі гною — здраднікі. Яны ўзялі курс на немца, звязалі свой лёс з лёсам разбойніцкай немчуры і зачавачную пахлёбку прадалі сваё сумленне.

Але ўсе гэтыя здраднікі павінны запісаць на сваіх іудэйскіх лабацінах: усе яны стануць вядомыя народу. Надыдзе час, калі яны адчуваюць усю бездань свайго падзення, апынуцца на краю чорнага прадоння. Як атрутнае зелье, яны будуць вырваны з карэннем. Цяперашнія іхнія гаспадары ў акрутны для іх час — гэты час іх вартуе — адштурхнуць ад сябе спустошаных вылюдкаў, як шалудзіваў сабак. Іх палаліць агонь народнай нянавісці, а смродны іх попель развеюць сухія вятры.

Народ горада любіць і шануе сваіх верных сыноў. Ён ганарыцца ім, ён усяляе сваіх герояў, шырока і гасцінна расчыняе ім сваё вялікае народнае сэрца. Але народ бялігасна карае здрадніцкаў і, як зложасную погань, выкідае іх на сметнік. Няма на свеце болей агіднага слова, як слова «зdraднік». Народнае сумленне на ўсе вярты заклімавала імя Іуды. Іудавы ідэйныя патомкі, якія прадаюць зараз немцу народ і гандлююць яго кроўю, самі выкрэсліваюць сябе з людской грамады. І самі яны зацягнуць пятаю на сваёй шыі пад горкаю асінаю.

Аб здрадніках народ стварыў многа яркіх легенд і ў гэтых легендах падкрэсліў свае адносіны да іх. У адной старой усходняй легендзе расказваецца так.

Дзесяць у далёкай Сірыі каля Дамаска быў калісь люты разбойнік Дэмір Кая. Многа людзей загубіў і аграбіў ён, многа праціў чалавечай крыві. Пад канец не вытрымаў Дэмір Кая цяжкіх свайго злачынства. Праціў іх кроў цёмнаю хмараю заслала яму дзюгу. І стаў Дэмір Кая з усім жарам разбойніцкай душы каяцца ў сваіх злачынствах. Адаў ён усё нагарабленае дабро бедным людзям, а сам пашоў у пустэлю маліць Алаха дараваць яму грахі. Ён сустраў святога пустэльніка, раскрыў перад ім усю сваю чорную душу.

— Алах міласціў, — сказаў пустэльнік: — маліся яму.

Пустэльнік даў былому разбойніку абгарэлую палку.

— Вось табе палка. Уткну яе ў зямлю, а сам прасі Алаха. І калі гэта палка пусціць галлы, зазелянее і вада, то гэта будзе азначаць, што Алах дараваў табе грахі.

Цэлыя доўгія годкі маліўся Дэмір Кая, служыў людзям, рабіў ім дабро, без наракання зносіў іх крыві і грубасці. Час праходзіў. Дэмір Кая пасвеў. З

сумам пазіраў ён кожны дзень на палку: палка не распускатася. Аднойчы ў дарозе сустраў Дэмір Кая чалавека, ехаўшага вярхом на кані. Дэмір Кая заступіў дарогу, узяў каня за навалы.

— Спыніся, чалавеча, — сказаў ён падарожнаму: — ты стаішся. Я напалоў цябе і каня твайго халоднаю вадою. Я хачу паслужыць табе.

— Сыйдзі з дарогі! — сказаў коннік. — Я спяшаюся.

Дэмір Кая не выпускаў з рук паводу і не пераставаў упрасваць конніка спыніцца. Коннік у злосці махнуў нагайкаю і моцна ўдарыў Дэмір Кая па твару. Не знес абразы Дэмір Кая. Старая разбойніцкая кроў загаварыла ў яго жылах. Схапіў ён камень і шпурнуў яго ў галаву конніка. Пахіснуўся коннік і зваліўся на дол.

— О, што-ж я зрабіў!

За галаву схопіўся Дэмір Кая, качаўся на зямлі, рваў на сабе сівыя валасы.

— Даруй мне, брат!

Канаячы, коннік сказаў:

— Такая, відаць, воля Алаха.

Гэта ён паслаў цябе сюды, каб пакараць мяне: я здрадзіў свайму народу і ехаў прадаваць яго ворагам.

І коннік сканаў.

У роспачы, апусціўшы нізка галаву, у глыбокім сумным раздум'і плёўся да сваёй палаткі Дэмір Кая. Усё свае туды, усё турботы, малітвы, бяссонныя ночы разбурыў ён адным махам рукі, кінуўшы камень у галаву конніка. І вось калі ён падышоў да сваёй палаткі і падняў вочы, ён убачыў дзіва: уткнуў у зямлю палка зазелянела і расцвіла!

І зраўмеў Дэмір Кая, што Алах дараваў яму грахі за тое, што ён знішчыў здрадніку.

Нямецкія грабежнікі, не спадзяючыся на свае сілы, адкапваюць на сметніках людскога броду падонкі грамады, праступніцкаў і здрадніцкаў і розны белагвардзейскі ўгалоўны фуз, каб абперціся на іх і паставіць на службу сабе іх блудлівыя вочы, іх сабачыя вушы і іх акрываўленыя ў народнай крыві рукі. Пракляцце і ганьба таму, хто спрыяе немцу! Праступнік перад народам і радзімай і той, хто гасцінна накрміць немца, хто жыццёва памажа яму дарогу і прытуліць яго да сваіх грудзей.

Няхай аслепнуць тыя вочы, што з ласкаю глянуць на немца! Няхай адсохнуць тыя рукі і ногі, што добраахвотна шамагаюць немцу!

Якуб КОЛАС,

Народны паэт Беларусі

## Налёт нашых самалётаў на Тільзіт

Уноч на 21 красавіка нашы самалёты зрабілі масіраваны налёт на горад Тільзіт і падверглі разбуральнай бамбардыроўцы ваенна-прамысловыя аб'екты гэтага горада. У выніку бамбардыроўкі ў горадзе ўзнікла многа пажараў, якія потым зліліся ў мора агню. Зарава агню было бачна з адлегласці да 150 кілометраў. Наглядаліся таксама выбухі вялікай сілы, асабліва шматлікія ў раёне размяшчэння складаў боепрыпасаў, на тэрыторыі чыгуначнага вузла, у размяшчэнні рачнога парта і аэрапорта. Усе нашы самалёты вярнуліся на свае базы.

## МАГУТНЫ ЎДАР ПА ТІЛЬЗІТУ

Чарговы ўдар савецкай авіяцыі далёкай дзейнасці па глыбокаму нямецкаму тылу быў нацэлены на ваенныя аб'екты горада Тільзіта. Гэта вялікі чыгуначны вузел Усходняй Прусіі і цэнтр фарміравання рэзервных часцей германскай арміі. Уноч на 21 красавіка яго бамбіў рад падраздзяленняў савецкіх далёкіх бамбардыроўшчыкаў.

Поспеху налёту садзейнічала даволі добрае надвор'е па ўсяму маршруту. Праўда, спачатку сустракалася значная воблачнасць, але ў далейшым экіпажы вялі свае караблі пры ясным небе, ушэўнена арыентаваліся па зямлі, залітай святлом месца. Былі выразна бачны лініі чыгунак, шасэ, рэкі і насялёныя пункты.

Першым да горада падышлі экіпажы з часці, якой камандуе тав. Драні. Дарогу ім спрабавалі загародзіць практэктары і зніжаныя артылерыя. Аднак, майстэрска маневруючы, лётчыкі і штурманы ўпэўнена вывелі свае караблі на цэль і адразу выклікалі некалькі пажараў на ваенных аб'ектах горада. Услед за імі сталі падыходзіць да Тільзіта другія падраздзяленні. Фугасныя і запальваючыя бомбы падалі на ваенныя аб'екты горада з усіх бакоў.

Выдатна бачнасць дала магчымасць штурманам вельмі дакладна знаходзіць прызначаныя ім аб'екты для бамбардыравання і скідаць бомбы прыцэльна. Пажары і выбухі ўзніклі адзін за другім. Яшчэ далёка не закончыўся падыход другіх і трэціх эшалонаў бамбардыроўшчыкаў да Тільзіта, як у ім палыхала ўжо многа вялікіх ачагоў пажараў. Гарэлі ваенныя аб'екты ў цэнтры горада, гарэлі салдацкія баракі ў ваколіцах, гарэлі вагонныя паркны на тільзіцкім чыгуначным вузле.

Супроцьпаветраная абарона Тільзіта была бездапаможна перашкоджала магутнаму налёту савецкіх далёкіх бамбардыроўшчыкаў. Нашы лётчыкі, напрыклад, гвардзейскі капітан Красноў, старшы лейтэнант Васіленка, лейтэнант Кочнеў, маёр Вавілаў і другія, зніжваючыся, абстрэльвалі ваенныя аб'екты горада з бартавых гармат

і кулямётаў. Немцы ў гэту ноч паспыталі ў сваім глыбокім тылу не толькі сілу выбухаў цяжкіх савецкіх бомбаў, але яшчэ трапныя гарматныя і кулямётныя чаргі, выпущаныя з савецкіх бамбардыроўшчыкаў.

Тільзіт доўга знаходзіўся пад бамбардыроўкай. Ужо ўвесь горад пылаў. Экіпажы караблёў пад камандаваннем Герояў Савецкага Саюза гвардыі падпалкоўніка Фёдарова і гвардыі капітана Куратніка бачылі полымя пажараў яшчэ на падыходах да граніцы Усходняй Прусіі. Увесь горад быў ахутаны густым чорным дымам, адзін за другім узніклі выбухі вялікай сілы.

Адным з апошніх пакідаў пылаючы Тільзіт карабель падпалкоўніка Ілюхіна. На яго баргу знаходзіўся штурман Герой Савецкага Саюза падпалкоўнік Штэпенка, які мае вялікі вопыт у навісненні бомбавых удараў па глыбокаму нямецкаму тылу. У гэту ноч тав. Штэпенка адначасова з паражэннем прызначанай яму цэлі кантраляваў вынікі скідання бомбаў другімі экіпажамі і фіксаваў паражэнні, нанесеныя аб'ектам горада.

Падыходзім да Тільзіта. Усё ў агні, — дзеліцца сваімі ўражаннямі пасля палёту тав. Штэпенка. — Знаходзім сваю цэль і скідаем бомбы. Бачна, як доўгім ланцужком, адзін за другім, загарэліся вагоны чыгуначнага эшалона. Узнікла некалькі вялікіх выбухаў. Усё кругом завалакло густым чорным дымам. Пасля скідання бомбаў з нашага самалёта паліўся струмень агню. Гэта пачалі страляць гарматнікі. З гармат і кулямётаў абстрэльваліся салдацкія баракі...

Уходзячы ад цэлі, экіпажы доўга бачылі пажары, якія палыхалі ў Тільзіце. Іх чырвоны водсвет быў бачны вельмі далёка. У выніку магутнага ўдара па буйнаму гораду Усходняй Прусіі ў ім узнікла многа пажараў. Зрабіўшы кантрольную фотаздымку вынікаў налёту, усе нашы экіпажы вярнуліся на свае базы.

Падпалкоўнік

Г. ПАУЛОУСКІ.

ДЗЕЮЧАЯ АРМІЯ.

## БЕЛАРУСЫ НА ФРОНЦЕ

## ДЗМІТРЫЙ ФАМІЧОУ

Змяркалася. Н-ская кавалерыйская часць апынілася ў невялікім сасоніку. То там, то сям гарэлі агоньчыкі. Байцы разгавалі кансервы, вячэралі. Да агоньчыка, дзе сядзеў Дзмітрый Фамічоў, падышоў рослы баец з другога ўзвода Васіль Капыленка.

Пазнаёміліся яны нядаўна. Было так: Дзмітрый ляцеў на сваім «Піруне» і бачыў перад сабою толькі зеленаватая спіны немцаў, якія, саскочыўшы з грузавікоў, уцякалі ў хмызняк.

— Ад смерці не ўцячэш, немчур!

Дзмітрый спіскаў гарачыя бакі «Піруны» і ляцеў наўздагон. Ярасію загараліся вочы, калі ён бачыў сагнутыя зеленаватая спіны немцаў, якія ўсё бліжэй і бліжэй варушыліся перад ім. Ён не бачыў, як дэліўся ў яго з-за кушта немца. Не бачыў, як Васіль Капыленка раскrojу гэтаму немцу чэрап, не чуў, як крычаў яму Капыленка.

— Шаткуй падкалодную гадзюку!

З гэтага бою беларус Дзмітрый

і украинец Васіль сталі сябрамі. Адзін са Стучыным, другі з Пуціўля. Сцежкі іх сышліся на полі бою, недалёка ад Курска. Моцна дружба, гартаваная ў баях! У натуры кавалерыстаў — штосці аднолькавае, простае, шчырае. Слова іх, як узмакі шабелы — рашучыя, парывістыя.

Цяпер яны сустраліся ля агоньчыка і гутарылі пра сваіх баявых коней.

— Першы мой баявы конь загінуў даўно, яшчэ ў першыя дні вайны, — гаварыў Дзмітрый. — З другім развітаўся нядаўна, на прапавесці. Цябе тады не было ў нашай часці. Два дні і дзве ночы гналі мы немцаў, не выходзілі з бою. Колькі засек іх — не лічыў. Не было часу. Толькі засек я не мала. І чым больш сяку, тым большая злосць разбірае. Конь, верны мой друг, знямог, і я знямог, але нейкая таямнічая сіла нясе мяне, гоніць на немцаў і дае мне ярасці, і гэта ярасць перадаецца майму сябру. Ён дрыжыць ад злосці, з вочы сыплецца агонь. Такая была лютая злосць, так увайшлі ў рытм бою... І вось

у гэты час лошнула нямецкая міна. Мой конь спатыкнуўся і паваліўся на зямлю. Я праз яго галаву паліўся наперад, але хутка падняўся і засек яшчэ аднаго немца — худага ефрэйтара, які ўцякаў і адстрэльваўся.



ДЗЕЮЧАЯ АРМІЯ. Знятыя Н-скай часці збілі 94 нямецкіх самалёты.

НА ЗДЫМКУ: Гармата старшага сержанта беларуса А. Ф. ЛЕНСКАГА (злева) у баю.

У трэцяга майго баявога каня была прыкмета: пракрушана вуша. Гэта-ж, думаю, з нашага калгаса стаянкі. Паклікаў: «Басмач!» Ён мяне пазнаў і ласкава паглядзеў сваімі жаўтаватымі вачыма. Так і ёсць: сябры!

...Пачулася каманда рыхтавацца ў дарогу. Капыленка пабег да свайго ўзвода. Фамічоў аддаў рэштку хлеба «Басмачу» і паправіў сядло.

Н-ская кавалерыйская часць абходзіла дарогамі пайшла ў тыл ворага.

На святанні чырвоныя коннікі напалі на немцаў зняпадку. Бой ішоў на поўнае знішчэнне нямецкага гарнізона. Дзмітрый Фамічоў у гэтым баю засек трох немцаў. «Басмач» ляпеў на ўсю магу, і конік ужо замахаўся шаблём, каб раскrojіць чэрап чашчэратаму немцу, а ў гэты міг «Басмач» спатыкнуўся і ўпаў. Так развітаўся Дзмітрый са сваім трэцім баявым другом.

— Ты што — браніраваны? Трох рыскаў пад табой палажылі, а цябе і кулі не бяруць!

— Мне маці сказала такое слова, адпраўляючы на фронт, — адказвае сваім таварышам Дзмітрый. — Гэта слова ў храбрасці мяне дае і ад кулі бароніць. Ды загінуць тут цяпер я не магу. Мне маці сказала — вярнуцца дадому жывым, і я вярнуся.

За храбрасці і мужнасці у баях супроць нямецкіх акупантаў Дзмітрый Фамічоў узнагароджаны ордэнам Чырвонага Сцягу і медалю «За адвагу».

А. ПЯТРОВІЧ.



# ВЕСТКИ З СОВЕТСКОЙ РАДЗИМЫ

## ПЕРШАМАЙСКІЯ ПАДАРУНКИ

Авіацыйны завод, дзе дырэктарам тав. Шапіра, з поспехам выконвае перадавыя сацыялістычныя абавязальствы. Завод перадаў у асобы фонд Галоўнага Камандавання Чырвонай Арміі два звыны штурмавых самалётаў.

## Новая гідраэлектрастанцыя

У Ташкенце будуюцца новая гідраэлектрастанцыя. Калектыў будаўнікоў паказвае ўзоры самаадданай працы. Пачалася падрыхтоўка да мантажу турбіны-генератара і падстанцыі.

У ліпені новая гідрастанцыя дасць энергію прамысловым прадпрыемствам.

## Жыллёвае будаўніцтва

Расце жыллёвы фонд шахцёраў Караганды. Заключэцца будаўніцтва вялікіх жыллёвых камбінатаў. За 1942 год збудавана ў эксплуатацыю 16.500 квадратных метраў жыллёвай плошчы — на многа больш, чым у 1941 годзе. У гэтым годзе будзе збудавана 23.000 квадратных метраў жыллёвай плошчы.

## Іванаўцы — працоўным Смяленшчыны

Жыхары Каўрова, Шуі, Іванава і другіх гарадоў і многіх вёсак Іванаўскай абласці рыхтуюць вопратку, харчаванне і сельскагаспадарчы інвентар для раёнаў Смяленшчыны, вызваленых ад нямецкай акупацыі.

Іванаўцы пасылаюць 5.000 пар абутку, звыш 8.000 паліто і паўшубкаў, 21.000 пар бялізны, многа шкарпэтак, ланцох і іншых трыкатажных вырабаў, а таксама два вагоны пасуды і шкла, абсталюванне і дапаможнікі для 20-ці школ.

Для калгасаў вызваленых раёнаў Смяленшчыны іванаўскія калгаснікі пасылаюць 300 тон зярна.

## Аднаўленне пчальарства на Стаўропальшчыне

Калгасы Стаўропальскага края штогод давалі краіне да 15.000 цэнтнераў мёду. Нямецка-фашысцкія захопнікі разбурылі пчальарскую гаспадарку края.

Пасля выгнання нямецкіх захопнікаў стаўропальскія пчальары ўзяліся за аднаўленне пасек. У калгасах ствараецца 1.100 вялікіх пасек, абсталяваецца 30.000 новых вуляў. Да канца года ў краі будзе 105.000 пчолашмей.

## ДЗЕД СВІРЫД

Важна сядзіць дзед Свірыд, якога абступілі маладыя партызаны. Ён глядзіць сваю сіваю бараду і з выглядам вялікага знаўцы гаворыць:


— Добрая вінтоўка. Б'е вельмі транна. Толькі падумае, дваццаць год не страляў, а папаў прама ў цэль. Калі-б гэтая вінтоўка папалася мне ў рукі, калі за мной паліцэйскі гнаўся, — адразу ўлажыў-бы на месцы.

Хоць у атрадзе многія чулі пра гэтую гісторыю, усё-ж папрасілі дзеда расказаць яшчэ раз. У атрадзе дзеда ведаюць не толькі як хітрага разведчыка, але і як добрага расказчыка.

Дзед спачатку ўхіляецца, не хоча гаварыць, але потым дастае з кішэнкі кісет, закурвае зялёнага самасад і пачынае аповядаць.

— Хочаце ведаць, як гэта было? Дык вось. Было гэта проста. Я атрымаў заданне схапіць у мястэчку, дзеда дацкага аб сіле немцаў, аб іх узбраенні.

Уваход у мястэчку быў забаронены. Прапускоў немцы не давалі. А прайсці трэба было неадкладна. Стаў я думаць, галаву ламаць, як лепш зрабіць. Потым успомніў, што ў мястэчку царква ёсць. А таму мне, старому чала-



Москва — сёння. Ахотны рад.

## Завод пабудаван за тры месяцы

Штогод рыбапрамысловы прадпрыемстваў Приморскага края завялі з цэнтральных абласцей на мільёны рублёў кансерванай шклянкой тары, аконнага, лампавага шкла і іншай прадукцыі.

У гэтым годзе рыбнікі рашылі адмовіцца ад завозу шкла і пабудавалі свой шклозавод. На беразе Амурскага заліва ў студзеня-лютава дні пачалася будаўніцтва. Калектыў абавязаўся здаць завод у эксплуатацыю к першмай-скаму святу. Будаўнікі сваё слова стрымалі. 17 красавіка завод даў першую прадукцыю.

На мітынг, прысвечаным пуску новай пачынаюцца выкарыстанне мартэна ўсю яго магутнасць, выконваць план на 115 процантаў.

## Новая мартэнаўская печ

У металургічным цеху завода імені Молатава пущана яшчэ адна мартэнаўская печ. Завод сваімі сіламі вырабіў усе цяжкія металічныя канструкцыі для новай пачынаюцца.

На мітынг, прысвечаным пуску новай пачынаюцца выкарыстанне мартэна ўсю яго магутнасць, выконваць план на 115 процантаў.

## Кожныя два дні — тры самалёты звыш плана

Завод, дзе дырэктарам тав. Белянскі, перавыконвае свае прадмайскія абавязальствы. За дзве дзесяды красавіка ў асобы фонд Галоўнага Камандавання здадзена звыш плана некалькі дзесяткаў баявых самалётаў. Лепш другіх працуюць франтавыя змены тт. Шэлатона і Сокалава. Кожныя два дні яны выпускаюць па тры машыны звыш плана.

бавяных самалётаў. Лепш другіх працуюць франтавыя змены тт. Шэлатона і Сокалава. Кожныя два дні яны выпускаюць па тры машыны звыш плана.

## Самалёт Хрысціны Шумковай

Комсамолка-калгасніца з калгаса «Гудок» (Краснаярскі край) Хрысціна Шумкова перадала Н-скаму гвардзейскаму палку знішчальнік, пабудаваны на яе асабістыя эберажэнні. На машыне вялікімі літарамі напісана: «Краснаярскі комсамалец» — набыты на сродкі калгасніцы Шумковай для гвардыі падпалкоўніка Собалева.

На мітынг, які адбыўся на аэрадроме, маладая калгасніца,

зварачваючыся да Собалева, сказала:

— Перадаю Вам, Нікалай Грыгор'евіч, сваю машыну. Бязлітасна граміце на ёй ненавісных фашыстаў.

Падпалкоўнік Собалеў даў клятву свята выканаць яе наказ. На яго асабістым рахунку лічыцца ўжо 17 збытых варажых машын. На грудзях падпалкоўніка ордэн Леніна і чатыры ордэны Чырвонага Сцягу.

## РАБОТА БЕЛАРУСКИХ ВУЧОНЫХ

У Самаркандскім (Узбекістан) філіяле Сельскагаспадарчай акадэміі імені Тіміразева працуе беларускі акадэмік Е. К. Аляксееў. Яшчэ ў Беларусі да вайны Аляксееў пачаў сваю вялікую работу па вывучэнню ўмоў развіцця ў рэспубліцы цукровых буракоў. У сувязі з вайной праблема цукровых буракоў набыла важнае значэнне для многіх абласцей Савецкага Саюза, і беларускі вучо-

ны плённа прадаўжае сваю работу. Вышла з друку праца Аляксеева «Цукровы бурак на Узбекістане».

Акадэмік А. Я. Пракапчук арганізаваў у Сталінабадзе лабараторыю па вытворчасці каштоўных медыцынскіх прэпаратаў сульфат-групы — сульфідзіна, стафілацэ-та, акрыхіна і т. д. У Сталінабадзе апублікавана навуковая работа тав. Пракапчука.

## Полацкія дзеці на Валагодшчыне

Калектыў работнікаў Полацкага дзіцячага дома (загадчыца тав. Новікава) правяў аперацыю ўнашч у выратаванні дзяцей у час нямецкай бамбардыроўкі Полацка і зараз паўседзенна кляпоціцца аб добрабыце сваіх выхаванцаў.

Дзякуючы паўседзеннай увазе з боку мясцовых партыйных і савецкіх арганізацый дзіцячы дом адноўлен на новым месцы і за-

бяспечан усім неабходным. Дзеці добра апрануты і забяспечаны харчаваннем. Пры ўстанове ёсць падсобная гаспадарка. У парніках вырашчываецца ранняя гародніна. Усе дзеці вучацца.

Выдатную пастаноўку работы ў б. Полацкім дзетдоме шырока папулярна ў нашых старонках валагодскай абласнай газеты «Красный Север».

## Новыя творы кампазітара Аладава

Беларускі кампазітар Н. І. Аладаў працуе зараз дэканам тэарэтычна-музыкальнай кафедры Саратаўскай кансерваторыі. Побач з педагогічнай дзейнасцю Аладаў працуе над стварэннем новых му-

зыкальных твораў на беларускіх тэмы. Кампазітар напісаў новыя сімфонічны твор — баладу аб партызанах, а таксама некалькі калыханых рэчаў.

## Міжнародная інфармацыя

### Заява англійскага ўрада аб намеры Германіі весці хімічную вайну і аб рашучасці Англіі прыняць контрмеры

Як паведамляе агенства Рэйтэр, у Англіі апублікавана наступная ўрадавая заява:

«З розных крыніц атрыманы весткі аб тым, што Гітлер рыхтуецца да прымянення атрутных матэрыялаў на рускім фронце. Пагэ-таму ўрад Яго Вялікасці неадкладна скарыстоўвае выпадак падрыхтоўцы перасцярогу, якую зрабіў прэм'ер міністр у мінулым годзе, а менавіта, што якое-небудзь прымяненне атрутных матэрыялаў супроць рускіх саюзнікаў нацыстамі

ці іх васаламі неадкладна выклікае максімальнае прымяненне гэтага метада вайны супроць цэнтраў ваеннай прамысловасці, марскіх парты і іншых германскіх ваенных аб'ектаў на ўсёй тэрыторыі Германіі. Рэсурсы і памеры вытворчасці Англіі ў гэтай галіне значна павялічыліся з мінулага года. Указанні аб неабходных мерах перасцярогі супроць германскіх рэпрэсій ужо дадзены кампетэнтнымі ўладамі на ўсёй тэрыторыі З'яднанага каралеўства».

### НАЛЕТ АНГЛІЙСКИХ БАМБАРДЫРОВАЧКАУ НА ШТЭЦІН, РАСТОК І БЕРЛІН

Уноч на 21 красавіка самалёты англійскай бамбардыровачнай авіацыі зрабілі вялікі налёт на германскі порт Штэцін на Балтыйскім моры. Бамбардыроўка была вельмі канцэнтрыраванай.

Англіі самалёты таксама падверглі інтэнсіўнай бамбардыроўцы порт і заводы Хейнкель у Растоку.

Другія групы самалётаў атакавалі Берлін.

Лётчыкі, якія прынялі ўдзел у налёце на германскія гарады ўноч на 21 красавіка, паведамляюць аб вялікіх выбухах у Штэціне і велізарных пажарах у Берліне.

### ВЫНІКІ НАЛЭТАУ АНГЛІЙСКОЙ АВІАЦЫІ НА ЗАВОДЫ ШКОДА І НА ШТУТГАРТ

У выніку бамбардыроўкі завода Шкода (Чэхаславакія) англійскай авіацыі разбураны ўсе будынкі на тэрыторыі ў 25 гектараў. Вельмі пашкоджаны аўтамабільны, танказборны і ліцейны цэхі.

Па прызнанню нямецкіх спецыялістаў, патрабавана да 5 месяцаў для таго, каб гэтыя цэхі маглі аднавіць работу нават у скорочаным аб'ёме.

У выніку апошняга налёту на Штутгарт (Германія) вельмі пашкоджаны самалётбудавнічы, аўтамабільны і зборачны цэхі завода Даймлера, збудаваны звыш 2.000 чалавек. Гораду прычынены велізарны разбурэнні.

С. СЯРГЕЙ,  
В. КЛІЦІН.

ВІЦЕБСКАЯ ОБЛАСЦЬ.

РЕДАКЦИОННАЯ КАЛЕГИЯ.  
А1175.